
Dakshapratī Rishidadhichipraktam Shivajnanopadesham

ದಕ್ಷಪ್ರತಿ ಋಷಿದಧಿಚಿಪ್ರೋಕ್ತಂ ಶಿವಜ್ಞಾನೋಪದೇಶಂ

Document Information



Text title : Dakshapratī Rishidadhichipraktam Shivajnanopadesham

File name : dakShapratīRRiShidadhIchipraktaMshivajnAnopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyāH dvAdashamAMshaH | adhyAyaH 5

satIdehatyAgāH | 33-60 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ದಕ್ಷಪ್ರತಿ ಋಷಿದಧೀಚಿಪ್ರೋಕ್ತಂ ಶಿವಜ್ಞಾನೋಪದೇಶಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ದಧೀಚಿರುವಾಚ .

ಬ್ರಹ್ಮಣೋ ಮಾನಸಃ ಪುತ್ರೋ ದಕ್ಷ ದಕ್ಷೋಽಸಿ ದೀಕ್ಷಿತಃ .
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .. ೩೩..
ದೇವದೇವಂ ವಿರೂಪಾಕ್ಷಂ ಯಜ್ಞೇಶಂ ಪರಮೇಶ್ವರಂ .
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .. ೩೪..
ವಿಶ್ವತಶ್ಚಕ್ಷುಷಂ ದೇವಂ ವಿಶ್ವತೋ ಮುಖಮೀಶ್ವರಂ .
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .. ೩೫..
ವಿಶ್ವಾಧಿಕಂ ಮಹಾದೇವಂ ವಿಷ್ಣುಬ್ರಹ್ಮಾದಿನಾಯಕಂ .
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .. ೩೬..
ವಿಶ್ವಜಾತೇಷು ಪಶುಷು ಸ ಕಥಂ ಪಶುಪೋ ಭವೇತ್ .
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .. ೩೭..
ಯನ್ಮಾಯಾಮೋಹಿತಾಃ ಸರ್ವೇ ವಿಷ್ಣುಬ್ರಹ್ಮಾದಯಃ ಸುರಾಃ .
ಭವಾನಪಿ ಮಹಾದೇವಂ ಕಿಂ ನ ಜಾನಾಸಿ ಶಂಕರಂ .. ೩೮..
ಕಸ್ಮಾನ್ನ ಯಜಸೇ ರುದ್ರಂ ಸಾಕ್ಷಾದದ್ವರನಾಯಕಂ .
ಬ್ರಹ್ಮಣೋಽಸ್ಯ ಶಿರಶ್ಚಿನ್ನಂ ಮಹೇಶೇನ ಪಿನಾಕಿನಾ .. ೩೯..
ಬ್ರಹ್ಮಣೇಽಸ್ಮೈ ದದೌ ಶಂಭುಶ್ಚಕ್ರಂ ದೈತ್ಯವಿನಾಶಕೃತ್ .
ವಿಷ್ಣುವೇಽಸ್ಮೈ ಮಹಾಲಕ್ಷ್ಮೀಂ ಭಾರ್ಯಾತ್ವೇನ ದದೌ ಹರಃ .. ೪೦..
ವೈಕುಂಠಸ್ಯಾಧಿಪತ್ಯಂ ಚ ನೀಲಕಂಠೋ ದದೌ ಪುರಾ .
ಗರ್ವೋದ್ರಿಕ್ತೋ ಮಹಾವಿಷ್ಣುರಭೂಲ್ಲೋಕವಿನಾಶಕೃತ್ .. ೪೧..
ಮತ್ಸ್ಯವಾರಾಹಸಿಹ್ಮಾದ್ಯೈರ್ದೇಹೈರ್ಲೋಕಾಪಕಾರಕಃ .
ಸಂಶಿಕ್ಷಿತಶ್ಚ ಬಹುಧಾ ಮಹಾದೇವೇನ ಶೂಲಿನಾ .. ೪೨..
ತವಾಯಂ ಕೋಪದಗ್ಧಸ್ಯ ಮಹಾದೇವೋ ಹಿ ರಕ್ಷಕಃ .
ಕೋ ವಾಽಯಂ ವಿಷ್ಣುರೇವಾದ್ಯ ರಕ್ಷಕಸ್ತೇ ಕಥಂ ಭವೇತ್ .. ೪೩..
ಮೃಗೇಂದ್ರನಖರಾಘಾತಂ ಜಂಬುಕಃ ಕಿಂ ಸಹಿಷ್ಯತಿ .
ಯದ್ಭಕ್ತೈರ್ಧಿಕ್ಕತೋ ವಿಷ್ಣುಃ ಸಹಲಕ್ಷ್ಮಾತಿ ಕೋಪನೇ .. ೪೪..

ಶಾಪಾಸ್ತ್ರೈರ್ದಾರಿತೋ ವಿಷ್ಣುರಸ್ತ್ರೈಃ ಶಿವಗಣೈರಪಿ .
 ವಿಷ್ಣೋಃ ಕಪಾಲಂ ನಿರ್ಭಿದ್ಯ ಪಪೌ ರಕ್ತಂ ಸ ಭೈರವಃ .. ೪೫..
 ವಿಷ್ಣುಕೇನೋ ಗಣೋಽಸ್ಯೈವ ವಿಷ್ಣೋಃ ಸಂಪಶ್ಯತಃ ಪುರಃ .
 ಈಷೀಕಾ ಪ್ರೋತಲೀಕ್ಷೇವ ಶೂಲಪ್ರೋತಮಥಾಕರೋತ್ .. ೪೬..
 ಇಂದ್ರಸ್ಯಾಸ್ಯ ಭುಜಸ್ತಂಭೋ ಯೇನಾಕಾರಿ ಪಿನಾಕಿನಾ .
 ಸವಜ್ರಃ ಸಸುರೈಃ ಪೂರ್ವಂ ಗುರುಣೇಶಃ ಪ್ರಸಾದಿತಃ .. ೪೭..
 ತದಾ ಮುಮೋಚೈವ ಹಸನ್ ಮಹೇಶೋ ಭಕ್ತವತ್ಸಲಃ .
 ಯಮೋಽಯಂ ನಿಹತಃ ಪೂರ್ವಂ ಶಿವಪಾದಾಗ್ರತಾಡಿತಃ .. ೪೮..
 ಮೃಕಂಡತನಯಸ್ಯಾಸ್ಯ ರಕ್ಷಾರ್ಥಂ ಶೂಲಪಾಣಿನಾ .
 ವಾಯುರೋಪೋಽಶಿತಃ ಪೂರ್ವಂ ತೃಣಾಗ್ರಚಲನೇಽಪ್ಯಯಂ .. ೪೯..
 ಮಹಾದೇವಸ್ಯ ಪುರತೋ ನಾದಹತ್ವಣಮಪ್ಯಯಂ .
 ಅಗ್ನಿಃ ಶಿಖಾವಲೀಡೋಽಯಂ ಯದ್ಧವಿರ್ಭಕ್ಷಣೇರಿತಃ .. ೫೦..
 ಚಂದ್ರೋಽಯಂ ತವ ಶಾಪೇನ ಯಕ್ಷರೋಗಾದ್ಗತಃ ಪುರಾ .
 ಪ್ರಸಾದಿತೋ ಮಹೇಶೇನ ಸುಧಾಧಾಮೈಕಮೌಲಿನಾ .. ೫೧..
 ಸೂರ್ಯೋಽಯಂ ನೇತ್ರಪಾತ್ಯತ್ವಮಗಚ್ಛಚ್ಛಂಕರಸ್ಯ ಹಿ .
 ಕುಬೇರೋಽಪ್ಯಯಮೀಶಸ್ಯ ಪ್ರಸಾದಾತ್ಸಖ್ಯಮಾಪ್ತವಾನ್ .. ೫೨..
 ವರುಣೋ ಜಲರೋಗಾರ್ತೋ ಮಹೇಶೇನ ಪ್ರಸಾದಿತಃ .
 ವಸವೋಽಪಿ ಮಹೇಶೇನ ದಯಯಾ ಸಂಪ್ರಸಾಧಿನಃ .. ೫೩..
 ತತ್ಪ್ರಸಾದಾಯ ಕರ್ಮಾಣಿ ಕುರ್ವಂತಿಮುನಯಃ ಸುರಾಃ .
 ತಸ್ಯ ಲಿಂಗಂ ಸದಾಕಾಲಂ ಪೂಜಯಂತಿ ಸುರಾಸುರಾಃ .. ೫೪..
 ಆದಿತ್ಯಾ ಮರುತಃ ಸರ್ವೇ ಶಕ್ತೇಣ ಸಹ ಭಾಗಿನಃ .
 ಚಕಾರ ಪರಮೇಶೋಽಯಂ ಪ್ರಸಾದೇನ ಮಹೇಶ್ವರಃ .. ೫೫..
 ತಥಾನ್ಯೇ ಮುನಯಃ ಸಿದ್ಧಾ ಮಹೇಶೇನ ಪ್ರಸಾದಿತಾಃ .
 ಪಶುಭೂತೇಷು ಯುಷ್ಮಾಸು ಕಥಂ ಪಶುಪತಿಃ ಶಿವಃ .. ೫೬..
 ಗಣ್ಯತೇ ದೇವದೇವೋಽಸೌ ಮಹಾದೇವಃ ಸನಾತನಃ .
 ವಿಶ್ವಾಧಿಕೋ ಮಹಾರುದ್ರಃ ಪೂಜನೀಯಸ್ತ್ವಯೇಜ್ಯಯಾ .. ೫೭..
 ಪೂಜ್ಯೋಽಯಂ ದೇವದೇವೇಶಃ ಸರ್ವೇಷಾಂ ಸರ್ವಕರ್ಮಭಿಃ .
 ತಸ್ಯ ಪ್ರಸಾದೇನ ತವ ಸಫಲೋಽಸ್ತು ಮನೋರಥಃ .. ೫೮..
 ತತ್ಪ್ರಸಾದೇನ ಸರ್ವಸ್ಯ ಭುಕ್ತಿರ್ಮುಕ್ತಿರ್ಹಿ ಸಿದ್ಧತಃ .
 ತಸ್ಮಾನ್ನಾ ವಿಪದಃ ಸಂತು ಶೃಣು ಮದ್ವಚನಂ ಮುದಾ .. ೫೯..
 ರುದ್ರಕೋಧಾಗ್ನಿದಗ್ಧಸ್ಯ ತವ ನಾನ್ಯತ್ಪರಾಯಣಂ .
 ನ ಬ್ರಹ್ಮಾಯಂ ನೈವ ವಿಷ್ಣುಃ ನ ಚಾತ್ರ(ನ್ಯೇ)ಸುರಪುಂಗವಾಃ .. ೬೦..

.. ಇತಿ ಶಿವರಹಸ್ಯಾಂತರ್ಗತೇ ದಕ್ಷಪ್ರತಿ ಋಷಿದಧೀಚಿಪ್ರೋಕ್ತಂ ಶಿವಜ್ಞಾನೋಪದೇಶಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ಅಧ್ಯಾಯಃ ೫ ಸತೀದೇಹತ್ಯಾಗಃ
. ೩೩-೬೦ ..

- .. shrIshivarahasyam . IshAkhyah dvAdashamAMshaH . adhyAyaH 5 satIdehatyAgaH .
33-60 ..

Notes:

R̥ṣi Dadhīci ಋಷಿ ದಧೀಚಿ reprimands Dakṣa ದಕ್ಷ for not inviting Śiva ಶಿವ to the Yajña
ಯಜ್ಞ following his feelings of insolence; and delivers Upadeśa ಉಪದೇಶ to him about
the Stature of Śiva ಶಿವ - who Himself is Adhvaranāyaka ಅಧ್ವರನಾಯಕ.

Proofread by Ruma Dewan

——
Dakshaprati Rishidadhichiproktam Shivajnānopadesham

pdf was typeset on December 28, 2024

——
Please send corrections to sanskrit@cheerful.com

